

NSD NEWS UNIT
ALL INDIA RADIO, GUWAHATI
0000000000

Date : 26-07-2025

Time : 1340 Hrs.

Assamese Midday Bulletin
HEADLINES

- ১। প্রধানমন্ত্রী নৰেন্দ্ৰ মোদী আজি দুদিনীয়া ভ্ৰমণসূচীৰে তামিলনাড়ুলৈ যাব। ব্ৰিটেইন আৰু মালদ্বীপৰ ভ্ৰমণ সামৰি শ্ৰীমোদী পোনে পোনে তামিলনাড়ুৰ তুতিকুৰিণত উপস্থিত হ'ব।
- ২। মালদ্বীপৰ উপৰাষ্ট্ৰপতি হুছেইন মহম্মদ লতিফৰ সৈতে প্ৰধানমন্ত্রী নৰেন্দ্ৰ মোদী আজি এখন বৈঠকত মিলিত হয়।
- ৩। ১৯৯৯চনৰ কাৰ্গি যুদ্ধৰ স্মৰণত আজি দেশজুৰি কাৰ্গিল বিজয় দিৱস উদযাপন কৰা হৈছে।
- ৪। বাৰখণ্ডৰ গুৱাৰা জিলাৰ ঘাগৰা থানাৰ অন্তৰ্গত এলেকাত আজি পুৱা সুৰক্ষা বাহিনীৰ সৈতে হোৱা গুলিয়াগুলিত নিষিদ্ধ নক্সাল সংগঠন জে জে এম পিৰ ৩জন সদস্য নিহত হয়।
আৰু
- ৫। এণ্ডাৰ্ছন-তেণ্ডুলকাৰ ট্ৰফী টেষ্ট ক্ৰিকেট শৃংখলাৰ চতুৰ্থখন খেলত কালি ৭টা উইকেটৰ বিনিময়ত সংগ্ৰহ কৰা ৫৪৪ ৰানৰ পৰা আজি ইংলেণ্ডে চতুৰ্থ দিনা প্ৰথম ইনিংছৰ খেল পুনৰ আৰম্ভ কৰিব।

00000000

প্ৰধানমন্ত্রী নৰেন্দ্ৰ মোদী আজি সন্ধিয়া দুদিনীয়া ভ্ৰমণসূচীৰে তামিলনাড়ুলৈ যাব। ব্ৰিটেইন আৰু মালদ্বীপৰ ভ্ৰমণ সামৰি শ্ৰীমোদী পোনে পোনে তামিলনাড়ুৰ তুতিকুৰিণত উপস্থিত হ'ব। তুতিকুৰিণত আজি নিশা তেওঁ ৪ হাজাৰ ৮০০ কোটিৰো অধিক টকাৰ বিভিন্ন উন্নয়নমূলক প্ৰকল্পৰ উদ্বোধন আৰু আধাৰশিলা স্থাপন কৰিব। আজি সন্ধিয়া তেওঁ তুতিকুৰিণ বিমান বন্দৰৰ নতুন টাৰ্মিনেল ভৱন উদ্বোধন কৰিব।

প্ৰধানমন্ত্ৰীয়ে ভ্ৰমণৰ অন্তিম দিনা অৰ্থাৎ কাইলৈ গংগাইকোণ্ডা চোলপুৰমত আদি থিৰুভাথাইৰায় উৎসৱত অংশগ্ৰহণ কৰিব। এই উৎসৱ তামিলনাড়ুৰ আৰিয়ালুৰ জিলাৰ গংগাইকোণ্ডা চোলপুৰমত চোল বংশৰ ৰজা প্ৰথম ৰাজেন্দ্ৰ চোলৰ স্মৰণত সংস্কৃতিক মন্ত্ৰালয়ৰ উদ্যোগত উদযাপন কৰা হৈছে। কাইলৈ এই উৎসৱত প্ৰধানমন্ত্ৰীৰ লগতে তামিলনাড়ুৰ ৰাজ্যপাল আৰ এন ৰবি, কেন্দ্ৰীয় সংস্কৃতি আৰু পৰ্য্যটন মন্ত্ৰী গজেন্দ্ৰ সিং শ্বেখাৰট আৰু কেন্দ্ৰীয় তথ্য সম্প্ৰচাৰ আৰু সংসদীয় পৰিক্ৰমা ৰাজ্যমন্ত্ৰী ড০ এল মুৰুগান উপস্থিত থাকিব।

00000000

মালদ্বীপৰ উপৰাষ্ট্ৰপতি হুছেইন মহম্মদ লতিফৰ সৈতে প্ৰধানমন্ত্রী নৰেন্দ্ৰ মোদী আজি এখন বৈঠকত মিলিত হয়। এই বৈঠকত বিদেশ পৰিক্ৰমা মন্ত্ৰী ড০ এছ জয়শংকৰ, ৰাষ্ট্ৰীয় নিৰাপত্তা উপদেষ্টা অজিত দোহাল, বিদেশ সচিব বিক্ৰম মিশ্ৰিকৈ ধৰি দুয়োখন ৰাষ্ট্ৰৰ জ্যেষ্ঠ বিষয়াবৰ্গ উপস্থিত আছিল। প্ৰধানমন্ত্ৰীয়ে মালদ্বীপৰ অন্যান্য

নেতাসকলকো সাক্ষাৎ কৰে। মালদ্বীপে আজি ৬০ বছৰীয়া স্বাধীনতা দিৱস উদযাপন কৰিছে আৰু এই উৎসৱত
প্ৰধানমন্ত্ৰী নৰেন্দ্ৰ মোদী সন্মানীয় অতিথি হিচাপে উপস্থিত থাকিব।

দেশখনৰ উপৰাষ্ট্ৰপতি লতিফৰ সৈতে হোৱা বৈঠকত প্ৰধানমন্ত্ৰী মোদীয়ে ভাৰত মালদ্বীপ বন্ধুত্বৰ মুখ্য
বিষয়সমূহৰ আলোচনা কৰাৰ লগতে আন্তঃগাথনি, প্ৰযুক্তি, জলবায়ু পৰিবৰ্তন, শক্তি আদি বিভিন্ন বিষয়ত
আলোকপাত কৰে। প্ৰধানমন্ত্ৰী নৰেন্দ্ৰ মোদীয়ে কয়, যে দুয়োখন দেশৰ ঘনিষ্ঠ সহযোগিতাই দেশ দুখনৰ
জনসাধাৰণক লাভান্বিত কৰিব আৰু অনাগত দিনত দেশ দুখনে বন্ধুত্বৰ সম্পৰ্ক অধিক দৃঢ় কৰি তোলাত গুৰুত্ব দিব।

প্ৰধানমন্ত্ৰীয়ে মালদ্বীপৰ সংসদ মজলিছৰ অধ্যক্ষ আব্দুল বহিম আব্দুল্লাকো সাক্ষাৎ কৰে। এই বৈঠকত
ভাৰত-মালদ্বীপ সম্পৰ্কক লৈ আলোচনা হয়। প্ৰধানমন্ত্ৰীয়ে মালদ্বীপৰ ৰাষ্ট্ৰপতি মহম্মদ নাছিদকো সাক্ষাৎ কৰে।
তেওঁলোকে ভাৰতৰ চুবুৰীয়া প্ৰথম নীতিৰ অধীনত মালদ্বীপৰ গুৰুত্ব সন্দৰ্ভত আলোচনা কৰে। প্ৰধানমন্ত্ৰী মোদীয়ে
মালদ্বীপৰ যোগ্যতা নিৰ্মাণ আৰু উন্নয়নত ভাৰতে সহযোগিতা আগবঢ়াই যাব বুলি প্ৰতিশ্ৰুতি দিয়ে।

০০০০০০

বিদেশ পৰিক্ৰমা মন্ত্ৰী ড০ এছ জয়শংকৰে স্বাধীনতাৰ হীৰক জয়ন্তী উদযাপনৰ ক্ষণত মালদ্বীপৰ চৰকাৰ
আৰু জনসাধাৰণক অভিনন্দন জনাইছে। তেওঁ লগতে কয়, যে ভাৰত আৰু মালদ্বীপে দেশ দুখনৰ কূটনৈতিক
সম্পৰ্কৰো ৬০ বছৰ পূৰ্তি উদযাপন কৰিছে। ড০ জয়শংকৰে শান্তি, সমৃদ্ধি আৰু ভাৰত মহাসাগৰ অঞ্চলৰ স্থিৰতাৰ
ক্ষেত্ৰত মালদ্বীপৰ সৈতে শক্তিশালী অংশীদাৰিত্ব অব্যাহত ৰখাৰ বাবে ভাৰতৰ প্ৰতিশ্ৰুতিবদ্ধতাৰ কথা দোহাৰে।

০০০০০০

১৯৯৯ চনৰ কাৰ্গিল যুদ্ধৰ সময়ত দেশৰ হকে প্ৰাণ

আহুতি দিয়া ভাৰতীয় জোৱানসকলৰ বীৰত্বৰ প্ৰতি সন্মান

জনাই সমগ্ৰ দেশত আজি কাৰ্গিল বিজয় দিৱস উদযাপন কৰা

হৈছে। এইবেলি কাৰ্গিল যুদ্ধত পাকিস্তানৰ বিৰুদ্ধে ভাৰতৰ

জয় লাভ আৰু অপাৰেচন বিজয়ৰ সফল পৰিসমাপ্তিৰ ২৬

বছৰ সম্পূৰ্ণ হৈছে।

এই উপলক্ষে ৰাষ্ট্ৰপতি দ্ৰৌপদী মুৰ্মু আৰু প্ৰধানমন্ত্ৰী
নৰেন্দ্ৰ মোদীয়ে আজি দেশৰ বাবে প্ৰাণ আহুতি দিয়া বীৰ
জোৱান সকললৈ শ্ৰদ্ধাঞ্জলি জ্ঞাপন কৰে। কাৰ্গিল বিজয়
দিৱস উপলক্ষে প্ৰতিৰক্ষা মন্ত্ৰী ৰাজনাথ, প্ৰতিৰক্ষা সচিব
ৰাজেশ কুমাৰ সিং, চীফ অৱ ডিফেন্স ষ্টাফ জেনেৰেল অনিল
চৌহান, স্থল সেনাধক্ষ্য জেনেৰেল উপেন্দ্ৰ দ্বিবেদী, বায়ুসেনাৰ
মুৰব্বী এয়াৰ চীফ মাৰ্শ্বাল এ পি সিং, আৰু নৌসেনাৰ মুৰব্বী
এডমিৰেল দিনেশ কে ত্ৰিপাঠীয়েও সিঙে নতুন দিল্লীৰ ৰাষ্ট্ৰীয়
যুদ্ধ স্মাৰকত বীৰ জোৱানসকললৈ পুষ্পাৰ্ঘ্য নিবেদন কৰে।

কাৰ্গিল বিজয় দিৱসৰ লগত সংগতি ৰাখি লাডাখৰ ড্ৰাছৰ
কাৰ্গিল যুদ্ধ স্মৃতিসৌধত আজি গান্ধীৰ্যপূৰ্ণ অনুষ্ঠানৰ আয়োজন
কৰা হয়। অনুষ্ঠানত কেন্দ্ৰীয় যুৱ পৰিক্ৰমা আৰু ক্ৰীড়া মন্ত্ৰী
ড॰ মানসুখ মন্দাভিয়া, প্ৰতিৰক্ষা ৰাজ্য মন্ত্ৰী সঞ্জয় সেঠ,
লাডাখৰ উপ ৰাজ্যপাল কবিন্দ্ৰ গুপ্তা, স্থল সেনা বাহিনীৰ মুৰব্বী
জেনেৰেল উপেন্দ্ৰ দ্বিবেদী, আৰু জ্যেষ্ঠ সামৰিক আৰু

অসামৰিক বিষয়াসকলে কাৰ্গিল যুদ্ধৰ নায়কসকললৈ শ্ৰদ্ধা
নিবেদন কৰে।

00000

অসমৰ ৰাজ্যপাল লক্ষ্মণ প্ৰসাদ আচাৰ্যই আজি কাৰ্গিল
যুদ্ধৰ সময়ত প্ৰাণ আহুতি দিয়া বীৰ জোৱানসকলৰ অদম্য
সাহস আৰু চৰম বলিদানৰ সন্মুখত গুৱাহাটীৰ ৰাজ্যিক যুদ্ধ
স্মাৰকত আয়োজিত শ্ৰদ্ধা নিবেদন আৰু স্মৃতিচাৰণ অনুষ্ঠানত
অংশগ্ৰহণ কৰে। সশস্ত্ৰ বাহিনীৰ ত্যাগৰ শলাগ লৈ
ৰাজ্যপালগৰাকীয়ে তেওঁলোকৰ দেশপ্ৰেম, সাহস, আৰু
জাতিটোৰ প্ৰতি অটল দায়বদ্ধতাৰ ভূয়সী প্ৰশংসা কৰে

000000

অপাৰেচন সিন্দুৰৰ সময়ত সশস্ত্ৰ বাহিনীয়ে কাৰ্গিলৰ
দৰে অনুৰূপ সাহস দেখুৱাই পাকিস্তানৰ সন্ত্ৰাসবাদী
আন্তঃগাঁথনি ধ্বংস কৰি নিৰ্ণায়ক জয় লাভ কৰা বুলি স্থল
সেনাৰ মুৰব্বী জেনেৰেল উপেন্দ্ৰ দ্বিবেদীয়ে মন্তব্য কৰিছে।
২৬ সংখ্যক কাৰ্গিল বিজয় দিৱস উপলক্ষে আজি লাডাখৰ

ড্ৰাহৰ কাৰ্গিল যুদ্ধ স্মাৰকত বীৰ জোৱানসকললৈ শ্ৰদ্ধা নিবেদন
কৰাৰ পিছত অপাৰেচন সিন্দুৰৰ বিষয়ে আলোকপাত কৰি
জেনেৰেল দ্বিবেদীয়ে এই দৰে প্ৰকাশ কৰে । তেওঁ কয় যে
অপাৰেচন সিন্দুৰৰ সময়ত ভাৰতৰ সেনাবাহিনীয়ে শত্ৰুৰ
আগ্ৰাসনৰ প্ৰত্যুত্তৰত সন্ত্ৰাসবাদী আন্তঃগাঁথনিত নিৰ্ণায়ক
আঘাত হানে। দেশৰ শক্তিশালী বায়ু প্ৰতিৰক্ষা ব্যৱস্থাক
প্ৰশংসা কৰি জেনেৰেল দ্বিবেদীয়ে ইয়াক ড্ৰোন আৰু
ক্ষেপনাস্ত্ৰ ভাবুকিৰ বিৰুদ্ধে শক্তিশালী ঢাল বুলি অভিহিত
কৰে ।

তেওঁ কয় যে দেশৰ সাৰ্বভৌমত্বৰ প্ৰতি অহা যিকোনো
ভাবুকিৰ যোগ্য উত্তৰ দিয়া হ'ব আৰু এয়াই ভাৰতৰ নতুন
নীতি। তেওঁ সীমান্তত যান্ত্ৰিক পদাতিক বাহিনী, বৰ্মসজ্জিত
হিলৈদাৰী গোট আৰু বিশেষ বাহিনীৰে নতুন ব্ৰিগেড গঠনৰ
ঘোষণা কৰে । জনসম্পৰ্কৰক্ষী প্ৰচেষ্টাৰ অংশ হিচাপে সেনা
প্ৰধান গৰাকীয়ে কাৰ্গিল যুদ্ধৰ কাহিনীৰ QR ক'ড ভিত্তিক

এটা এপ মুকলি কৰে আৰু বাটালিকত সিন্ধু ভিউ পইণ্ট
উদ্বোধন কৰে। জেনেৰেল দ্বিবেদীয়ে ২০৪৭ চনৰ ভিতৰত
ভাৰতক উন্নত ৰাষ্ট্ৰ ৰূপে গঢ়ি তোলাৰ দৃষ্টিভংগী অনুযায়ী দুৰ্গম
সীমান্ত অঞ্চলৰ নিৰাপত্তা আৰু উন্নয়নৰ প্ৰতি সেনাৰ
দায়বদ্ধতাৰ বিষয়ে দোহাৰে।

তেওঁ ১৯৯৯ চনত অপাৰেচন বিজয়ত পাকিস্তানী বাহিনীৰ
পৰা উচ্চতাত অৱস্থিত চকীসমূহ পুনৰ দখল কৰা
জোৱানসকলৰ বীৰত্বৰ কথা মনত পেলাই দেশৰ শান্তিৰ বাবে
চূড়ান্ত বলিদান দিয়া শ্বহীদসকলক প্ৰণাম জনায়। কাৰ্গিল
বীৰসকলৰ পিতৃ-মাতৃৰ উপস্থিতি স্বীকাৰ কৰি তেওঁ কয় যে
তেওঁলোকৰ সাহস, ধৈৰ্য্য, আৰু ত্যাগে জাতিটোক অনুপ্ৰাণিত
কৰি আহিছে। কৰ্তব্যৰত অৱস্থাত প্ৰাণ আহুতি দিয়া
যোদ্ধাসকলৰ পৰিয়ালক সমগ্ৰ দেশে প্ৰণাম জনাইছে।

ঝাৰখণ্ডৰ গুমলা জিলাৰ ঘাগৰা থানাৰ অন্তৰ্গত এলেকাত আজি পুৱা সুৰক্ষা বাহিনীৰ সৈতে হোৱা
গুলিয়াগুলিত নিষিদ্ধ নক্সাল সংগঠন জে জে এম পিৰ ৩জন সদস্য নিহত হয়। ঝাৰখণ্ড জাণ্ডাৰাৰ আৰু জিলা আৰক্ষী
বাহিনীৰ মাজত এই সংঘৰ্ষ হয়। আৰক্ষীয়ে ঘটনাৰ পাছত ৩ জন নক্সালৰ মৃতদেহ উদ্ধাৰ কৰে। ঘটনাস্থলিৰ পৰা
আৰক্ষীয়ে ১ টা এ কে-৪৭ আৰু দুটা ইনছাছ ৰাইফলো উদ্ধাৰ কৰে।

০০০০০

বিহাৰৰ সাংবাদিকসকলৰ বাবে ৰাজ্যখনৰ মুখ্যমন্ত্ৰী নীতিশ কুমাৰে মাহে ১৫হাজাৰ টকাৰ পেঞ্চনৰ কথা ঘোষণা কৰিছে। আজি পুৱা সামাজিক মাধ্যমত এই কথা প্ৰকাশ কৰি মুখ্যমন্ত্ৰী কুমাৰে কয় যে বিহাৰ সাংবাদিক সন্মান পেঞ্চন আঁচনিৰ অধীনত সকলো যোগ্য সাংবাদিকে পূৰ্বৰ ছহেজাৰ টকাৰ বিপৰীতে এতিয়াৰে পৰা মাহে ১৫ হাজাৰ টকাৰ পেঞ্চন লাভ কৰিব। এই সন্দৰ্ভত তথ্য আৰু জনসংযোগ বিভাগক যাবতীয় ব্যৱস্থা গ্ৰহণ কৰিবলৈ নিৰ্দেশ দিয়া বুলিও শ্ৰীকুমাৰে জানিবলৈ দিয়ে। মুখ্যমন্ত্ৰীগৰাকীয়ে লগতে প্ৰকাশ কৰে যে কোনো পেঞ্চনপ্ৰাপ্ত সাংবাদিকৰ মৃত্যু হ'লে তেওঁক নিৰ্ভৰ কৰি চলা পত্নীয়ে পূৰ্বৰ ৩ হাজাৰ টকাৰ পৰিবৰ্তে এতিয়াৰে পৰা মাহে ১০ হাজাৰ টকাৰ পেঞ্চন অজীৱন লাভ কৰিব। শ্ৰীকুমাৰে গণতন্ত্ৰত সাংবাদিকসকলে গুৰুত্বপূৰ্ণ ভূমিকা পালন কৰে বুলি উল্লেখ কৰি তেওঁলোকৰ সামাজিক সুৰক্ষাৰ প্ৰয়োজনীয়তাত গুৰুত্ব দিয়ে। তেওঁ কয়, যে সাংবাদিকসকল হৈছে গণতন্ত্ৰৰ চতুৰ্থ স্তম্ভ আৰু সামাজিক বিকাশত তেওঁলোকৰ গুৰুত্বপূৰ্ণ ভূমিকা আছে। সাংবাদিকসকলে স্বাধীন আৰু নিৰপেক্ষভাৱে যাতে কৰ্তব্য পালন কৰিব পাৰে আৰু অৱসৰৰ পাছত যাতে মৰ্যাদাপূৰ্ণ জীৱন যাপন কৰিব পাৰে তাৰবাবে তেওঁৰ চৰকাৰে সকলো ব্যৱস্থা গ্ৰহণ কৰিব বুলি মুখ্যমন্ত্ৰী কুমাৰে ঘোষণা কৰে।

০০০০০০

এণ্ডাৰ্ছন-তেণ্ডুলকাৰ ট্ৰফী টেষ্ট ক্ৰিকেট শৃংখলাৰ চতুৰ্থখন খেলত কালি ৭টা উইকেটৰ বিনিময়ত সংগ্ৰহ কৰা ৫৪৪ ৰানৰ পৰা আজি ইংলেণ্ডে চতুৰ্থ দিনা প্ৰথম ইনিংছৰ খেল পুনৰ আৰম্ভ কৰিব। দলটোৱে কালি ১৮৬ ৰানৰ অগ্ৰগতি লাভ কৰি আছিল। কালি খেল সামৰণি কৰাৰ সময়ত বেন ষ্টকছ আৰু লিয়াম ড'ছনে বেট ধৰি আছিল। ইংলেণ্ডৰ তাৰকা খেলুৱৈ জ' ৰুটে ২৪৮টা বলত ১৫০ ৰান কৰি টেষ্ট ক্ৰিকেটৰ ইতিহাসত দ্বিতীয় সৰ্বাধিক ৰান কৰা খেলুৱৈ হিচাপে পৰিগণিত হৈছে। খেলুৱৈগৰাকীয়ে অষ্ট্ৰেলিয়াৰ ৰিকি পইণ্ডিঙৰ ১৩ হাজাৰ ৩৭৮ ৰান অভিলেখো ভংগ কৰে।

এই পাঁচখনীয়া খেলৰ টেষ্ট শৃংখলাত ইংলেণ্ড ১-২ ফলাফলত আগবাঢ়ি আছে।

০০০০০০০